

It-Tempju Megalitiku tal-Qawra

Fl-inhawi ta' Buleben, il-Qawra, fl-1923, il-magħruf arkeoloġista Malti, Sir Temi Zammit, skopra Tempju tal-Perjodu Neolitiku (c3800-c2800 Q.K.). Dan is-sit ġie skavat fl-1928 taht id-direzzjoni ta' Sir Temi Zammit u taht is-supervizzjoni ta' L. J. Upton Way. Dan it-tempju kien jixbah ohrajn li nstabu fil-viċin, bħal dak f'Tal-Qadi (Salina) u iehor fir-rih tal-Mistra (Xemxija). Dawn it-tempji kollha kienu mibnija fi tliet partijiet (*trefoil*).



It-tempju llum

It-Tempju tal-Qawra, li llum jinsab fil-kumpless tan-New Dolmen Hotel, huwa mibni minn blokki tal-qawwi, ġebel li jiffah għar-rih u l-baħar. Id-daqs ta' dawn il-ġebel hu ta' madwar 1.6 metri għoli u dan juri l-kapaċita u l-inġenjita tan-nies li bnewhom. Fost il-fdalijiet insabu ġebel imnaqqxa bil-mejander, is-simbolu forma ta' spirali li kien jirrapreżenta l-kontinwita tal-hajja wara l-mewt. Li jagħmel lil dan it-tempju uniku fil-ġzejjer tagħna hi ġebbla ohra li fuq naħa tagħha kien hemm minquxa tliet hutiet u fuq in-naħa l-oħra ħuta wahda. Blokki ohra juru x-xewk tal-hut. Dawn il-ġebel minhabba l-importanza tagħhom, sabu ruhom fil-Mużew ta' l-Arkeoloġija, fil-Belt Valletta. Wahda mit-teoriji nteressanti rigward dawn il-hut imnaqqxa fil-ġebel hi li fil-waq li fit-tempji ffrekwentati mir-rahħala, aktar il-ġewwa fil-gzira, kienu jġu offruti bħala saġrificċju l-annimali, li naraw imnaqqxa fuq il-ġebel ta'



It-tempju fil-perjodu ta' l-iskavi.

dawn it-tempji, it-Tempju tal-Qawra kien frekwentat minn komunita ta' sajjeda jew baħħara, li kienu joffru l-hut. Il-viċinanza ta' dan it-tempju lejn il-baħar tagħmel din it-teorija wahda plawsibbli hafna.

Għalkemm żgħir u ma jinghatax l-importanza misthoqqa, dan it-tempju fih fatturi nteressanti li ma' ssibhom f'ebda tempju iehor. Biex iżżur dan it-tempju trid tidhol mill-bieb prinċipali tan-New Dolmen Hotel.